



नेपाल राजपत्र

भाग ३

श्री ५ को सरकारद्वारा प्रकाशित

खण्ड २५] काठमाडौं, माघ ६ गते २०३२ साल [अतिरिचताङ्क ४७

श्री ५ महाराजाधिराजका प्रमुख सचिवालय
राजदरबारको

सूचना

श्री ५ महाराजाधिराज वीरेन्द्र वीर विक्रम शाहदेववाट गाउँफर्क राष्ट्रिय अभियान केन्द्रीय समिति नियमावली, २०३२ को नियम १३ बमोजिम बनाइबस्नेको गाउँफर्क राष्ट्रिय अभियान केन्द्रीय समितिको सदस्यहरूको आचारसंहिता, २०३२ सर्वसाधारणको जानकारीको लागि प्रकाशित गरिएको छः-

गाउँफर्क राष्ट्रिय अभियान केन्द्रीय समितिका सदस्यहरूको आचारसंहिता, २०३२

श्री ५ महाराजाधिराज वीरेन्द्र वीर विक्रम शाहदेववाट गाउँफर्क राष्ट्रिय अभियान केन्द्रीय समिति नियमावली, २०३२ को नियम १३ बमोजिम देहायको नियमहरू बनाइबस्नेको छ।

१. संक्षिप्त नाम र प्रारम्भः- (१) यस संहिताको नाम "गाउँफर्क राष्ट्रिय अभियान केन्द्रीय समितिका सदस्यहरूको आचारसंहिता, २०३२" रहेको छ।

(२) यो संहिता तुरुन्त प्रारम्भ हुनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

239

२. परिभाषा : यस संहितामा "सदस्य" भन्नाले गाउँकर्क राष्ट्रिय अभियान केन्द्रीय समितिको सदस्य सम्झनु पर्छ र यो शब्दले गाउँकर्क राष्ट्रिय अभियान केन्द्रीय समितिको अध्यक्ष समेतलाई जनाउँछ ।
३. संहिताको पालन : (१) प्रत्येक सदस्यले यो संहितामा लेखिएको कुराहरूको पालन गर्नु पर्नेछ ।
(२) कुनै सदस्यले यो संहितामा लेखिएको कुनै कुराको प्रतिकूल आचरण गरेमा निजले आफ्नो पद अनुसारको आचरण नगरेको मानिनेछ ।
४. उच्च आदर्श कायम राख्नु पर्ने : सदस्यले सच्चाइ र ईमान्दारीको उच्च आदर्शलाई अंगाली आफ्नो ओहदाको मर्यादा सुहाउँदो आचरण गर्नु पर्दछ ।
५. गुटबन्दी, पक्षपात, लालच वा द्वेष गर्न नहुने : सदस्यले आफ्नो कर्तव्य पालनको सिलसिलामा कुनै काम गर्दा गुटबन्दी, पक्षपात, मोलाहिजा, लोभ, लालच वा द्वेष गर्न हुँदैन ।
६. निर्भिक रही काम गर्नु पर्ने : सदस्यले जिम्मेवारी पालन गर्दा आफ्नो ज्ञान र विवेक लगाई कसैको डर दासमा नपरी निर्भिक रही गर्नु पर्दछ ।
७. राष्ट्रिय स्वतन्त्रता, सार्वभौमसत्ता आदिको प्रतिकूल काम गर्न नहुने : सदस्यले राष्ट्रिय स्वतन्त्रता, एकता, सार्वभौमसत्ता तथा अधिराज्यको अखण्डताप्रति आंच आउने कुनै किसिमको काम गर्न हुँदैन र मुलुकलाई खण्डित गर्ने उद्देश्यले जनताको बीच फुट पैदा गर्ने कुनै पनि व्यक्तिका कोशिसलाई तत्परेतासाथ विरोध गर्नु पर्दछ ।
८. राजसंस्थाप्रति अनास्था पैदा गर्न नहुने : सदस्यले राजसंस्थाप्रति अनास्था पैदा हुने कुनै काम कुरा गर्न हुँदैन र राजभक्ति, देशभक्ति तथा राष्ट्रिय भावनामा आंच आउने काममा जनतालाई प्रोत्साहन गर्न हुँदैन ।
९. निर्दलियतालाई विकसित र सुदृढ पार्नु पर्ने : सदस्यले दलविहीन प्रजातान्त्रिक पञ्चायती व्यवस्थाको बोध गराई निर्दलिय भावनालाई विकसित र सुदृढ पार्नु पर्छ र निर्दलियताको विरुद्ध कुनै काम गर्न हुँदैन ।
१०. पञ्चायत प्रणालीको सिद्धान्तको विपरित काम गर्न नहुने : पञ्चायत प्रणालीका सिद्धान्तको विपरित कुनै किसिमको काम गर्न हुँदैन र सो प्रणाली प्रति कुनै किसिमको भ्रम फैलाउन हुँदैन ।
११. राष्ट्रको स्वार्थ सर्वोपरि राख्नु पर्ने : जाति, समुदाय, वर्ण, धर्म वा क्षेत्रको सिमित स्वार्थलाई त्यागी राष्ट्रको सर्वाङ्गीण स्वार्थलाई सर्वोपरि राख्नु पर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१२. आर्थिक वा कुनै सहायता प्राप्त गर्न नहुने : कुनै कुराको समर्थन वा विरोध गर्छु भनी वा त्यस्तो समर्थन वा विरोध गरे वापत सदस्यले आर्थिक वा अन्य कुनै प्रकारको लाभ वा सहायता कसैसँग माग गर्न हुँदैन र त्यस्तो लाभ वा सहायता प्राप्त गर्ने समेत हुँदैन ।
१३. व्यक्तिगत स्वार्थको निमित्त वादविवाद उठाउन नहुने : सदस्यले सार्वजनिक हितसित सम्बद्ध नभएको विषयलाई आफ्नो व्यक्तिगत वा संकुचित स्वार्थ पूर्तिको निमित्त सार्वजनिक विषयको रूपमा खडा गरी अनावश्यक वादविवाद उठाउन हुँदैन ।
१४. अनुचित प्रभाव पार्न नहुने : सदस्यले न्याय प्रशासनमा कुनै तवरले अनुचित प्रभाव पार्न वा आफ्नो संकुचित स्वार्थ पूरा गर्ने उद्देश्यले श्री ५ को सरकारको दैनिक प्रशासनमा खलल गर्न हुँदैन ।
१५. विदेशी प्रभावबाट मुक्त रहनु पर्ने : सदस्यले आफ्नो काम कर्तव्यको पालना गर्दा विदेशी प्रभावबाट प्रेरित हुनु हुँदैन ।
१६. सार्वजनिक रकम हिनामिना गर्न नहुने : सदस्य आफैले कुनै अवस्थामा पनि विकासको लागि श्री ५ को सरकारतर्फबाट दिएको रकम, चन्दा संकलनबाट जम्मा गरिएको रकम वा आफ्नो जिम्मामा रहेको अन्य सार्वजनिक रकम हिनामिना गर्ने वा निजी कामको लागि उपयोग गर्न हुँदैन ।
१७. नियुक्ति, बर्खासी आदिको लागि भनसुन गर्न नहुने : सदस्यले कुनै व्यक्तिलाई सरकारी वा सार्वजनिक सेवामा नियुक्ति, सरुवा, बढुवा वा बर्खास्तबारे भनसुन गर्न हुँदैन ।
१८. सार्वजनिक सम्पत्तिको दुरुपयोग गर्न नहुने : सदस्यले सार्वजनिक सम्पत्तिको नोक्सानी गर्न वा दुरुपयोग गर्न हुँदैन ।
१९. अनुचित लाभ उठाउन नहुने : सदस्यले आफ्नो पदको प्रभाव देखाई अनुचित लाभ उठाउने काम गर्नु हुँदैन ।
२०. पञ्चायती व्यवस्थाको प्रतिकूल भएमा विरोध गर्नु पर्ने : सदस्यले आफू उपस्थित भएको ठाउँमा पञ्चायती व्यवस्थाको प्रतिकूल हुने काम कुरा भएमा त्यसको तुरुन्त विरोध वा बहिष्कार गर्नु पर्छ ।
२१. गुटवन्दी गर्न नहुने : सदस्यले पञ्च कार्यकर्ताहरूको बीच कुनै किसिमको गुटवन्दी गर्न हुँदैन ।
२२. गाउँफर्क राष्ट्रिय अभियानप्रति मर्यादा : (१) सदस्यले गाउँफर्क राष्ट्रिय अभियान-प्रति पूर्ण आस्था राख्नु पर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२३२

(४)

नेपाल राजपत्र भाग ३

(२) सदस्यले गाउँफर्क राष्ट्रिय अभियानको कार्यक्रम अन्तर्गत अनिवार्य रूपले गर्नु पर्ने भनी तोकेको काम गर्नु पर्नेछ।

(३) सदस्यले गाउँफर्क राष्ट्रिय अभियानको आवश्यकता र महत्त्व सर्वसाधारण जनतालाई बोध गराई तदनुरूप आचरण गर्न प्रोत्साहन गर्नु पर्दछ।

२३. संहितामा निषेध गरिएको काम अरुबाट गराउन नहुने : यस संहितामा सदस्यले गर्न नहुने भनी निषेध गरिएको कुनै काम कुरा गर्न उद्योग गर्न, अरुबाट गराउन वा सो गर्न अरुलाई दुरुत्साहन दिन समेत हुँदैन।

२४. आचारसंहिता उल्लंघन गरेमा हुने कारवाई : (१) अध्यक्षले यस संहिता उल्लंघन गरेमा निजलाई श्री ५ बाट हटाउन सकिबक्सनेछ।

(२) अध्यक्षबाहेक अन्य सदस्यले यस संहिता उल्लंघन गरेमा निजलाई अध्यक्षले हटाउन सक्नेछ।

(३) उपदफा (२) बमोजिम अध्यक्षले कुनै सदस्यलाई हटाउँदा निजले उपयुक्त समझेको कार्यविधि अपनाउनेछ।

तर त्यस्तो सदस्यलाई आफ्नो सफाइको स्पष्टिकरण पेश गर्ने मौकाबाट वञ्चित गरिने छैन।

(४) अध्यक्षले उपदफा (२) बमोजिम कुनै सदस्यउपर गरेको कारवाईको प्रतिवेदन श्री ५ का हजूरमा जाहेर गर्नु पर्नेछ।

हुकुमबक्सबमोजिम,

[रञ्जनराज खनाल]

श्री ५ महाराजाधिराजका सचिव

श्री ५ को सरकारको छापाखाना, सिंहदरबार, काठमाडौंमा मुद्रित।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।